



گورنر KATHY HOCHUL

فوری ریلیز کے لیے: 2023/19/4

گورنر HOCHUL نے 20/4 پر نشے میں دھت ڈرائیونگ کی روک تھام اور عمل درآمد کی مہم کا اعلان کیا ہے
گورنر کی کمیٹی برائے ٹریفک سلامتی، افسران کی تربیت کرتی ہے تاکہ منشیات اور الکحل سے متعلق علتوں کی
نشاندہی کی جائے

گورنر Kathy Hochul نے آج اعلان کیا کہ نیویارک ریاستی پولیس اور مقامی قانون نافذ کرنے والے ادارے 20
اپریل کو عمل درآمد اور روک تھام کی ایک مہم کے دوران گشت میں اضافہ کریں گے اور ان کا ہدف یہ ہو گا کہ
نشے کی حالت میں ڈرائیونگ کرنے والوں کو پکڑا جائے۔

"نشے کی حالت میں ڈرائیونگ کرنا ایک لاپرواہ، خطرناک فیصلہ ہے جس کی وجہ سے ہماری سڑکوں پر ہر کسی کی
جان کو خطرہ لاحق ہوتا ہے،" گورنر Hochul نے کہا۔ "مہلک نتائج سے بچنے کے لیے، ایسی حالت میں گاڑی نہ
چلائیں اور ہمیشہ محفوظ طریقے سے گھر پہنچنے کے لیے سفری منصوبہ بندی کو یقینی بنائیں۔"

ریاستی پولیس، محکمہ برائے موٹر گاڑیاں اور گورنر کی کمیٹی برائے ٹریفک سلامتی، گاڑی چلانے والوں کو یاد
دہانی کرواتے ہیں کہ بھنگ سمیت، منشیات اور الکحل کے نشے کے زیر اثر گاڑی چلانا نہ صرف خطرناک ہے بلکہ
یہ ریاست نیویارک میں غیر قانونی ہے۔

گورنر کی کمیٹی برائے ٹریفک سلامتی (Governor's Traffic Safety Committee, GTSC)، منشیات کی
شناخت کے ماہرین (Drug Recognition Experts, DRE) کے تربیتی پروگرام کا انتظام کرتی ہے، جو افسروں
کو منشیات کے زیر اثر نشے کی حالت اور ڈرائیوروں کو پہچاننے کی تربیت دیتا ہے۔ GTSC نے 2022 میں چھ
DRE تربیتی پروگرام منعقد کروائے تھے، جس میں 99 اضافی DRE افسران شامل کیے گئے تھے، جس سے
ریاست بھر میں، 134 ریاستی فوجیوں سمیت، کل تعداد 432 ہو گئی ہے۔ GTSC کا ہدف یہ ہے کہ 2023 کے آخر
تک ریاست بھر میں تربیت یافتہ افسران کی کل تعداد کو 550 تک بڑھایا جائے۔

مزید برآں، ہر ریاستی فوجی کو روڈ پر نشے کی حالت میں ڈرائیونگ کی روک تھام پر مزید عملدرآمد (Advanced
Roadside Impaired Driving Enforcement، ARIDE) کی تربیت میں شرکت کرنی چاہیے، جو DRE
ٹریننگ کی طرح وسیع نہیں ہے، لیکن قانون نافذ کرنے والے اداروں کے اراکین کو منشیات اور الکحل سے متعلق
ناموزوں حالت کی علامات کا مشاہدہ، شناخت اور بیان کرنے کے لیے اضافی مہارتیں فراہم کرتی ہے۔ ریاست بھر
میں، 749 پولیس افسران نے ARIDE کی تربیت مکمل کی ہے۔ دونوں اعلیٰ درجے کے تربیتی کورسز GTSC کی
جانب سے پیش کیے جاتے ہیں۔

ریاست نیویارک پولیس کے قائم مقام سپرنٹنڈنٹ Steven A. Nigrelli نے کہا، "نشے میں دھت ہو کر گاڑی چلانا
ہر سال ہزاروں افراد کے زخمی ہونے اور جان بحق ہونے کا سبب بنتا ہے۔ بدقسمتی سے، بہت کم لوگ منشیات کے
زیر اثر گاڑی چلانے کے خطرات کا ادراک کرتے ہیں۔ خواہ آپ خود کو ٹھیک بھی محسوس کرتے ہوں، تو بھی
اسٹیئرنگ نہ سنبھالیں۔ نیویارک ریاستی پولیس تمام گاڑی چلانے والوں کو یاد دہانی کرواتے ہیں کہ اگرچہ بالغ افراد
میں بھنگ کا تفریحی استعمال قانونی ہے، لیکن نشے میں بدمست ہو کر گاڑی چلانا غیر قانونی ہے۔"

ریاست نیویارک کے محکمہ موٹر گاڑیوں کے کمشنر اور GTSC کے صدر **Mark J.F. Schroeder** نے کہا، "نشے میں دھت ہو کر گاڑی چلانے کی 100 فیصد روک تھام کی جا سکتی ہے۔ اگرچہ بالغ افراد کے لیے بھنگ کا استعمال قانونی ہے، لیکن اس کے زیر اثر گاڑی چلانا ایسا، یعنی قانونی نہیں ہے۔ بھنگ کا استعمال کرنے کے بعد اسٹیئرنگ سنبھالنے سے آپ کا رد عمل کرنے کا وقت سست ہو سکتا ہے، آپ کی ہم آہنگی اور فوری فیصلے کرنے کی صلاحیت متاثر ہو سکتی ہے، اس طرح آپ خود کو، اپنے مسافروں اور دیگر گاڑی چلانے والوں کو خطرے سے دوچار کر سکتے ہیں۔ اس کے نتائج مہلک ہو سکتے ہیں۔ اگر آپ بھنگ استعمال کر رہے ہیں تو تیز گاڑی نہ چلائیں۔ سڑکوں سے دور رہنے کا کوئی منصوبہ تیار رکھیں۔"

دفتر برائے بھنگ انتظامیہ کے ایگزیکٹو ڈائریکٹر **Chris Alexander** نے کہا، "بات سادہ سی ہے: بھنگ استعمال کرنے کے بعد گاڑی نہ چلائیں۔ ریاست نیویارک میں بھنگ کو قانونی شکل دینے سے پہلے بھی یہ کام خطرناک اور قانون کے خلاف تھا، اور یہ آج بھی یہ کام خطرناک اور قانون کے خلاف ہے۔"

امریکی محکمہ آمدورفت کی قومی شاہراہوں کی ٹریفک سلامتی کی انتظامیہ (National Highway Traffic Safety Administration, NHTSA) یہ حفاظتی نکات پیش کرتی ہے اور ڈرائیوروں کو شراب یا بھنگ کے استعمال کے نتیجے میں خراب ڈرائیونگ کرنے کے خطرات کی یاد دہانی کرواتے ہے:

- اگر آپ بھنگ استعمال کرنے کا ارادہ رکھتے ہیں، تو گاڑی مت چلائیں۔ کسی ہوشیار ڈرائیور کو نامزد کر لیں جو نشہ نہیں کرے گا یا عوامی نقل و حمل یا رائیڈ شیئرنگ سروس استعمال کریں۔ جو شخص نشے میں ہو اسے ڈرائیونگ کے بارے میں فیصلے نہیں کرنے چاہئیں؛ اس لیے منصوبہ بندی بہت اہم ہے۔
- NHTSA کے مطابق، 2009 اور 2018 کے درمیان، جو ڈرائیور حادثات میں جاں بحق ہوئے تھے اور جن کا ٹیسٹ کیا گیا تھا، ان میں بھنگ کی موجودگی تقریباً دوگنا ہو گئی تھی۔
- 2018 میں، 46 فیصد ڈرائیور جو گاڑی کے حادثات میں ہلاک ہوئے تھے اور جن کا منشیات کے لیے ٹیسٹ کیا گیا تھا، ان کا ٹیسٹ مثبت آیا تھا۔
- اس سے کوئی فرق نہیں پڑتا ہے کہ آپ کونسی اصطلاح استعمال کرتے ہیں: اگر کسی شخص کو تھوڑی سی چڑھی ہوئی ہے، مدہوش ہے، خمار میں ہے، بدمست ہے، یا نشے میں دھت محسوس کر رہا ہے، تو وہ نقص کا شکار ہے اور اسے کبھی بھی سٹیئرنگ نہیں سنبھالنا چاہئے۔
- ہر امریکی ریاست اور علاقے میں، منشیات کے زیر اثر گاڑی چلانا غیر قانونی ہے — کوئی استثنائی صورت نہیں پائی جاتی۔
- چاہے وہ نشہ قانونی ہو یا نہ ہو، منشیات کے نشے میں دھت ہو کر خراب ڈرائیونگ سے ڈرائیور، مسافروں اور سڑک استعمال کرنے والوں کو خطرہ ہوتا ہے۔
- اگر آپ سمجھتے ہیں کہ نشے کی حالت میں گاڑی چلانے سے آپ کو کوئی فرق نہیں پڑے گا، تو آپ غلطی پر ہیں: یہ ثابت ہو چکا ہے کہ بھنگ سے ردعمل کے اوقات میں کمی آ سکتی ہے، عقلی کارکردگی خراب ہو سکتی ہے، اور ڈرائیوروں کے لیے اپنی لین میں ایک مستحکم پوزیشن برقرار رکھنا مشکل ہو سکتا ہے۔
- سڑک پر خراب ڈرائیوروں کے خلاف آپ کا بہترین دفاع آپ کی سیٹ بیلٹ ہے۔ اپنے ہر سفر پر سیٹ بیلٹ لگائیں، اور یقینی بنائیں کہ آپ کے مسافروں نے بھی ایسے ہی سیٹ بیلٹ لگائی ہو۔

خراب ڈرائیونگ کی قیمت

- خراب ڈرائیونگ کے ایک چارج سے آپ کو اٹارنی کی فیسوں، جرمانے، عدالتی اخراجات، کام پر ضائع ہونے والے وقت، بیمہ کی زیادہ شرحوں، ٹوونگ فیس اور مزید چیزوں کی مد میں \$10,000 تک کا گھٹا ہو سکتا ہے۔
- اگر آپ کسی نشہ آور مادے کے زیر اثر گاڑی چلاتے ہوئے پکڑے جاتے ہیں، تو آپ کو جیل کا سامنا کرنا پڑ سکتا ہے۔

- منشیات کی وجہ سے خراب ڈرائیونگ سے آپ اپنے ڈرائیونگ لائسنس اور گاڑی سے محروم ہو سکتے ہیں۔ اس کے نتیجے میں آپ کام پر نہیں جا سکیں گے، جس کے نتیجے میں اجرت ضائع ہو سکتی ہے اور ممکنہ طور پر ملازمت ختم ہو سکتی ہے۔

بحفاظت سفر کا ایک منصوبہ بنائیں

- اگر آپ کوئی نشہ آور چیز کھا چکے ہیں جیسے کہ بھنگ، تو گاڑی نہ چلائیں۔ مسافروں کو کبھی بھی نشے میں دھت ڈرائیور کے ساتھ سواری نہیں کرنی چاہیئے۔ اگر آپ کو لگتا ہے کہ ڈرائیور شاید نشے کی حالت میں ہے، تو گاڑی میں نہ بیٹھیں۔
- اگر آپ منشیات سے دھت ہو چکے ہیں، تو چابیاں کسی ایسے ہوش مند ڈرائیور کو دے دیں جو آپ کو محفوظ طریقے سے آپ کی منزل تک پہنچا سکے۔ نشے میں ڈرائیونگ کرنے کی طرح، یہ بھی ضروری ہے کہ نشے میں دھت ڈرائیوروں کو گاڑی نہ چلانے دیں۔ کسی بھی نشہ آور مادے سے مدہوش ہونے کے دوران گاڑی چلانا کبھی بھی ٹھیک نہیں ہوتا۔
- کیا آپ کا کوئی دوست ہے جو نشہ کی حالت میں گاڑی چلانے لگا ہے؟ اس سے چابیاں لے لیں اور انہیں بحفاظت گھر پہنچانے کا بندوبست کریں۔ کسی کے ناراض ہو جانے کی فکر نہ کریں — بعد ازاں وہ آپ کا شکریہ ادا کریں گے۔

###

اضافی خبر یہاں ملاحظہ کی جا سکتی ہے www.governor.ny.gov
ریاست نیو یارک | ایگزیکٹو چیمبر | press.office@exec.ny.gov | 518.474.8418